

خدمت خلق فاؤنڈیشن کے زیر اہتمام ایم کیو ایم پنجاب ہاؤس میں ڈینگی وائرس میں مبتلا مریضوں کیلئے بلڈ بینک قائم کر دیا گیا ایم کیو ایم کی رابطہ کمیٹی کے ارکان، صوبائی تنظیمی کمیٹی کے انچارج و ایم کیو ایم لاہور زونل کمیٹی کے ذمہ داران اور کارکنان نے بڑی تعداد میں خون کے عطیات دیئے۔

لاہور:۔۔۔ 18 اکتوبر 2011ء

متحدہ قومی موومنٹ کے قائد جناب الطاف حسین کے خصوصی ہدایت پر ایم کیو ایم کے فلاحی مرکز خدمت خلق فاؤنڈیشن کے زیر اہتمام ایم کیو ایم پنجاب ہاؤس لاہور میں پنجاب میں ڈینگی وائرس میں مبتلا مریضوں کیلئے بلڈ بینک قائم کر دیا گیا جہاں ایم کیو ایم کی رابطہ کمیٹی کے ارکان افتخار اکبر رندھاوا اور سیف یارخان، صوبائی تنظیمی کمیٹی کے انچارج محمد حسین وارکان، لاہور زونل کمیٹی کے انچارج شاہین انور گیلانی و اراکین زونل کمیٹی، خدمت خلق فاؤنڈیشن لاہور کے انچارج ڈاکٹر عبدالغفار وارکان، متحدہ لائبریری فورم کے انچارج وارکان، لاہور ڈسٹرکٹ کے کمیٹی کے ذمہ داران اور کارکنان نے بڑی تعداد میں خون کے عطیات دیئے۔ واضح رہے کہ متحدہ قومی موومنٹ کے قائد جناب الطاف حسین نے گزشتہ روز اپنے خطاب میں ایم کیو ایم لاہور زون کے ذمہ داران اور کارکنان کو خصوصی ہدایت دی تھی کہ وہ ڈینگی وائرس کے مریضوں کیلئے بلڈ بینک قائم کریں اور زیادہ سے زیادہ خون عطیات دیں اور اسپتالوں کا دورہ کریں اور مریضوں کی خیریت دریافت کریں سیمپ کے دورے کے موقع پر رابطہ کمیٹی کے ارکان، صوبائی تنظیمی کمیٹی کے انچارج محمد حسین، ایم کیو ایم لاہور زون کے ارکان نے بڑی تعداد میں کارکنوں کی جانب سے خون کے عطیات دینے کو سراہا اور قائد تحریک جناب الطاف حسین کی جانب سے زبردست ترغیب پیش کیا اور کہا کہ ان کے دیئے ہوئے خون کے عطیات سے قیمتی جانوں کو ڈینگی وائرس جیسے موزی مرض سے بچایا جاسکتا ہے۔

مظلوم کو انصاف دلانا اور ظالم کا ہاتھ روکنا ظلم کے خلاف آواز اٹھانا ایم کیو ایم کا دھیرہ ہے، افتخار اکبر رندھاوا، سیف یارخان

قوم کی مظلوم بیٹی عائشہ احد ملک کو انصاف دلانے کیلئے ایم کیو ایم میدان عمل میں نکل چکی ہے

گجرانوالہ میں ایم کیو ایم کے جنرل ورکرز اجلاس سے خطاب

گجرانوالہ:۔۔۔۔ 18 اکتوبر 2011ء

مظلوم کو انصاف دلانا اور ظالم کا ہاتھ روکنا ظلم کے خلاف آواز اٹھانا ایم کیو ایم کا دھیرہ ہے اور یہی قائد تحریک الطاف حسین کی تعلیمات بھی ہیں۔ ان خیالات کا اظہار متحدہ قومی موومنٹ کی رابطہ کمیٹی کے ارکان افتخار اکبر رندھاوا اور سیف یارخان نے منگل کی شب گجرانوالہ زون کے تحت ایم کیو ایم کے جنرل ورکرز اجلاس سے خطاب کے دوران کیا۔ جنرل ورکرز اجلاس میں گجرانوالہ زون کے چاروں اضلاع سیالکوٹ، گجرات، حافظ آباد اور گوجرانوالہ کے ٹائز و تحصیلوں سے تعلق رکھنے والے کارکنان نے بہت بڑی تعداد میں شرکت کی۔ اس موقع پر صوبائی تنظیمی کمیٹی کے انچارج محمد حسین و دیگر اراکین، ایم کیو ایم گجرانوالہ زون کے انچارج عبدالکریم خان اور دیگر ذمہ داران بھی موجود تھے۔ افتخار اکبر رندھاوا اور سیف یارخان نے کہا کہ پچھلے چھ ماہ سے قوم کی بیٹی عائشہ احد ملک کو انصاف کیلئے پکار رہی تھی لیکن کسی نے اس کی فریاد نہیں سنی ایسے میں قائد تحریک جناب الطاف حسین واحد شخصیت ہیں جنہوں نے عائشہ احد ملک کی پکار سنی اور اس مظلوم کو انصاف دلانے کیلئے آواز احتجاج بلند کیا۔ انہوں نے کہا کہ عائشہ احد ملک کو انصاف دلانے کیلئے اگر ہمیں سڑکوں پر بھی آنا پڑا تو ہم تیار ہیں اور قوم کی مظلوم بیٹی عائشہ احد ملک کو انصاف دلا کر دم لیں گے، مظلوم کو انصاف دلانا اور ظالم کا ہاتھ روکنا ایم کیو ایم کا بنیادی منشور ہے اور یہی قائد تحریک الطاف حسین کی تعلیمات بھی ہیں۔ انہوں نے کہا کہ ایم کیو ایم مظلوموں کی نمائندہ جماعت ہے جس کی جدوجہد میں تمام قومیتوں اور مذاہب سے تعلق رکھنے والے افراد شامل ہیں۔ انہوں نے کہا کہ پنجاب کے غیور عوام خصوصاً طلبہ و طالبات آگے آئیں اور قائد تحریک الطاف حسین کے نظریہ کو عام کرنے کیلئے ایم کیو ایم کا ساتھ دیں، عوام ساتھ دینگے تو نہ صرف تبدیلی آسکتی ہے بلکہ تخت لاہور سمیت کسی ظالم کی ہمت نہیں ہوگی کہ وہ مظلوموں پر ظلم کر سکیں۔ انہوں نے کہا کہ ظلم کجخلاف مد کیلئے آسمان سے کوئی نہیں اترے گا اس کیلئے غریب مظلوم عوام کو ہی مشترکہ جدوجہد کرنی ہوگی۔ انہوں نے کہا کہ ایم کیو ایم کا پیغام حق پنجاب سمیت ملک کے گوشے گوشے میں جس تیزی سے پھیل رہا ہے ظالم قوتوں کی جانب سے اسی تیزی سے ایم کیو ایم کے خلاف منفی پروپیگنڈہ پھیلا یا جا رہا ہے تاہم تمام تر منفی پروپیگنڈوں کے باوجود غریب و متوسط طبقے کے عوام جوق در جوق ایم کیو ایم کے پرچم تلے جمع ہو رہے ہیں جو ظالم قوتوں کیلئے نوشتہ دیوار ہے۔ انہوں نے لاہور میں جرائم کی بڑھتی ہوئی وارداتوں کا ذکر کرتے ہوئے کہا کہ یہ وزیر اعلیٰ خادم اعلیٰ ہونے کا دعویٰ کرتے ہیں جبکہ لاہور میں جرائم کی وارداتیں چالیس فیصد سے تجاوز کر گئی ہیں لہذا اس سلسلے میں جرائم کی وارداتوں کی روک تھام کیلئے ٹھوس مربوط اقدامات کئے جائیں۔ جنرل ورکرز اجلاس سے محمد حسین اور عبدالکریم خان نے بھی خطاب کیا اور کارکنان کو قائد تحریک الطاف حسین کے فکر و فلسفہ سے تفصیل سے آگاہ کیا اور ذمہ داران و کارکنان پر زور دیا کہ وہ ایم کیو ایم کے خلاف منفی پروپیگنڈوں اور سازشوں کا ہرگز شکار نہ ہوں اور اپنی صفحوں میں اتحاد برقرار رکھیں۔

جہاں کہیں بھی مظلوم خواتین کے ساتھ ظلم و زیادتی کا واقعہ پیش آیا جناب الطاف حسین نے اس کے خلاف بے باک دہل آواز بلند کی ہے

لال قلعہ گراؤنڈ عزیز آباد میں ایم کیو ایم شعبہ خواتین کے جنرل ورکرز اجلاس سے مقررین کا خطاب

اجلاس سے قائد تحریک جناب الطاف حسین نے لندن سے خصوصی ٹیلی فونک خطاب کیا

کراچی:۔۔۔ 18، اکتوبر 2011ء

متحدہ قومی موومنٹ شعبہ خواتین کا جنرل ورکرز اجلاس گزشتہ روز لال قلعہ گراؤنڈ عزیز آباد میں منعقد ہوا جس سے ایم کیو ایم کے قائد جناب الطاف حسین نے لندن سے ٹیلی فونک خطاب کیا۔ جنرل ورکرز اجلاس میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی، رابطہ کمیٹی کے اراکین محترمہ نسرین جلیل، آنسہ ممتاز انوار، شعیب بخاری، کنور خالد یونس، واسع جلیل، رضا ہارون، شاکر علی، نیک محمد، یوسف شاہوانی، مصطفیٰ کمال، ایم کیو ایم شعبہ خواتین کی انچارج کشور ہرا اور اراکین مرکزی کمیٹی کے علاوہ خواتین کارکنان نے بڑی تعداد میں شرکت کی۔ اجلاس کی مہمان خصوصی ایم کیو ایم کے شہید کارکن تنویر کی والدہ محترمہ نسرین تھیں جبکہ اجلاس میں ایم کیو ایم کے شہید کارکنان کے ایصال ثواب کیلئے فاتحہ خوانی بھی کی گئی۔ جنرل ورکرز اجلاس کی کارروائی کا باقاعدہ آغاز تلاوت کلام پاک سے کیا گیا تلاوت کی سعادت محترمہ ماریہ قدوس نے حاصل کی بعد ازاں محترمہ ایرج نے بارگاہ رسالت ﷺ میں ہدیہ نعت پیش کیا۔ جنرل ورکرز اجلاس کے سلسلے میں پنڈال میں خواتین کیلئے فرشی نشستوں کا انتظام کیا گیا تھا اور پنڈال میں چاروں جانب ایم کیو ایم کے سرنگی پرچم لہ رہے تھے۔ جنرل ورکرز اجلاس میں ایم کیو ایم لائڈھی سیکٹرز کی کارکن محترمہ رفعت دیبا نے خوبصورت نظم پڑھی اور ایم کیو ایم کی کارکن محترمہ مونا مظہر نے ترانہ پیش کیا۔ اجلاس کی نظامت کے فرائض ایم کیو ایم شعبہ خواتین کی کارکن شاہین شردین اور محترمہ خالدہ اطیب نے مشترکہ طور پر انجام دیئے جبکہ اجلاس سے ایم کیو ایم شعبہ خواتین کی انچارج کشور ہرا، رکن محترمہ رابعہ جمال اور محترمہ خالدہ اطیب نے بھی خطاب کیا۔ اجلاس سے خطاب کرتے ہوئے مقررین نے کہا کہ قائد تحریک جناب الطاف حسین نے ملک کے مظلوم عوام کے حقوق کیلئے ہی آواز بلند نہیں کی بلکہ ملک کی خواتین کو بھی تحفظ فراہم کیا ہے۔ انہوں نے کہا کہ سندھ، سرحد، بلوچستان اور پنجاب میں جہاں کہیں بھی مظلوم خواتین کے ساتھ ظلم و زیادتی کا واقعہ پیش آیا جناب الطاف حسین نے اس کے خلاف بے باک دہل آواز بلند کی ہے یہی وجہ ہے کہ آج مائیں بہنیں خود کو ایم کیو ایم کے پرچم تلے محفوظ تصور کرتی ہیں۔ انہوں نے کہا کہ قائد تحریک جناب الطاف حسین کی قیادت میں حق پرستی کا یہ قافلہ منزل پر ضرور پہنچے گا اور ملک سے فرسودہ جاگیر دارانہ، وڈیرانہ اور سردارانہ نظام کا خاتمہ ہوگا۔ بعد ازاں ایم کیو ایم کی رابطہ کمیٹی کے اراکین محترمہ نسرین جلیل اور محترمہ ممتاز انوار ایم کیو ایم شعبہ خواتین کی ہفت روزہ ورکشاپ میں نویں اور دسویں جماعت کی طالبات میں نمایاں کامیابی حاصل کرنے پر انعامات پیش کئے۔

ایم کیو ایم دنیا بھر میں قائد تحریک جناب الطاف حسین کی تعلیمات کے مطابق انسانی خدمت کے عمل میں مصروف ہے، اقبال قمر

سن چیربی کے پروگرام اظہار تشکر کے موقع پر پاکستان کی قومی اسمبلی میں ایم کیو ایم کے ڈپٹی پارلیمانی لیڈر سید حیدر عباس رضوی اور

مختلف شعبہ ہائے زندگی سے تعلق رکھنے والے سینکڑوں افراد کی بھرپور شرکت

ٹورنٹو، 18 اکتوبر 2011ء

سن چیربی کینیڈا کے زیر اہتمام کینیڈین بلڈ سروسز کے اشتراک سے عظیم الشان ”عطیہ خون مہم“ اور ریڈ کراس کے تعاون سے ”امدادی مہم برائے حالیہ سیلاب زدگان پاکستان“ کامیابی کے ساتھ اپنے اختتام کو پہنچی جس میں مختلف شعبہ ہائے زندگی سے تعلق رکھنے والے افراد سماجی و فلاحی اداروں کے نمائندگان مذہبی و سیاسی اکابرین، الیکٹرانک و پرنٹ میڈیا سے منسلک شخصیات، ایم کیو ایم کینیڈا کے ذمہ داران و کارکنان کے علاوہ عوام نے بھرپور شرکت کر کے نہ صرف اس تقریب کو کامیاب بنانے میں اپنا بھرپور کردار ادا کیا بلکہ خدمت خلق کی وہ نظیر پیش کی جو مستقبل میں پاکستانی کینیڈینز کے لئے سنگ میل ثابت ہوگی۔ یہ عظیم الشان تقریب لوگوں کی شرکت اور تعاون کے اعتبار سے انتہائی منفرد اور لوگوں کی خاص توجہ کا مرکز رہی کیونکہ صبح سے کینیڈین بلڈ سروسز کا موبائل کلینک اپنے دس سے زائد رضا کاران کے ہمراہ خون کے عطیات پیش کرنے والے سینکڑوں افراد کے ساتھ مصروف کار تھا جن کی رہنمائی کے فرائض سن چیربی کینیڈا کے رضا کاران اور ایم کیو ایم کینیڈا کے کارکنان انجام دے رہے تھے جبکہ سیلاب زدگان کی امداد کے لئے ریڈ کراس کی جانب سے لگائے جانے والے کمپ پر بھی لوگوں نے دل کھول کر عطیات جمع کرائے۔ اس موقع پر مختلف شعبہ ہائے زندگی سے تعلق رکھنے والے افراد دکھی انسانیت کی خدمت کے جذبہ سے سرشار بلارنگ نسل و مذہبی تفریق ایک ہی چھتری تلے جمع تھے۔ قومی اسمبلی میں ایم کیو ایم کے ڈپٹی پارلیمانی لیڈر سید حیدر عباس رضوی نے اس تقریب میں خصوصی طور پر شرکت کی اور پروگرام کی ابتداء ہی سے نہ صرف وہاں موجود رہے بلکہ لوگوں اور رضا کاروں کے ساتھ گھل مل کر اس کا خیر میں رضا کارانہ خدمات انجام دیتے رہے۔ تقریب

کے اختتام پر ایم کیو ایم کینیڈا کے سینٹرل آرگنائزر جناب اقبال قمر نے حاضرین بالخصوص سید حیدر عباس رضوی، جناب صاحبزادہ ایس خان قونصلیٹ جنرل پاکستان، جناب مولانا آصف قاسمی، NDP وفد کے اراکین، سماجی و فلاحی اداروں کے رضا کاران، مذہبی و سیاسی جماعتوں کے اکابرین، الیکٹرانک و پرنٹ میڈیا کے نمائندگان و عوام الناس کا شکریہ ادا کرتے ہوئے کہا کہ قائد تحریک جناب الطاف حسین کے فکر و فلسفہ پر عمل پیرا کارکنان نے آج ایک مرتبہ پھر یہ ثابت کر دیا ہے کہ ایم کیو ایم کے کارکنان دنیا میں جہاں بھی ہوں وہ قائد تحریک جناب الطاف حسین کی بنیادی فکر ”دکھی انسانیت کی خدمت اولین فرض ہے“ کا عملی مظاہرہ کرنے کے لئے ہمہ وقت تیار رہتے ہیں۔ انہوں نے کہا کہ ایم کیو ایم کینیڈا اس ملک میں بسنے والے ایسے تمام پاکستانی بھائیوں کے لئے وہ مثالی کردار ادا کرنا چاہتی ہے جو نہ صرف تمام پاکستانیوں کے مل کر کام کرنے کی راہ ہموار کرے بلکہ پاکستان سے باہر پاکستان کا نام روشن کرنے کا باعث بنے۔ کینیڈا کا ذکر کرتے ہوئے انہوں نے کہا کہ ہم مختلف رنگوں اور خوشبوؤں کے امتزاج سے سجے اس ثقافتی معاشرہ میں رہتے ہیں جو خوشحال زندگی گزارنے کے حصول میں ہمارا مددگار ہے۔ اس لئے اب یہ ہمارا فرض ہے کہ ہم جو اب اس معاشرہ کو بھی کچھ لوٹائیں۔ اس سلسلے میں ہم نے دو کوششیں کی ہیں اول ضرورت مند کینیڈا کے شہری کو اپنا خون عطیہ کر رہے ہیں۔ دوم ضرورت مند پاکستانیوں کو اس مصیبت کی گھڑی میں حسب توفیق مالی معاونت مہیا کی جا رہی ہے۔ تقریب کے اختتام پر سید حیدر عباس رضوی نے سن چیئرٹی اور ایم کیو ایم کینیڈا کے رضا کاران و کارکنان میں کینیڈا کے شہریوں کو بلڈ سروسز کی جانب سے ان کی بہترین خدمات کے اعتراف کے طور پر دی جانے والی اسناد تقسیم کیں۔

جمعیت علماء اسلام (س) سندھ کے جنرل سیکریٹری عثمان یارخان کی خوشدامن کے انتقال پر رابطہ کمیٹی کا اظہار تعزیت

کراچی۔۔۔ 18، اکتوبر 2011ء

متحدہ قومی موومنٹ کی رابطہ کمیٹی نے جمعیت علماء اسلام (سمیح الحق) سندھ کے جنرل سیکریٹری عثمان یارخان کی خوشدامن کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔

اسٹل مل کے تمام محنت کشوں کو فی الفور تنخواہیں ادا کی جائیں، انچارج وارا کین لیبر ڈویژن

محنت کشوں کے نمائندہ وفد کی ایم کیو ایم لیبر ڈویژن کے انچارج وارا کین سے ملاقات

کراچی۔۔۔ 18، اکتوبر 2011ء

پاکستان اسٹیل کے محنت کشوں کے ایک نمائندہ وفد نے خورشید بیگم سیکریٹریٹ عزیز آباد میں ایم کیو ایم لیبر ڈویژن کے انچارج وارا کین سے ملاقات کی اور پاکستان اسٹیل ملز میں انتظامیہ کی ناقص پالیسیوں اور مزدور دشمن اقدامات سے آگاہ کیا۔ ملاقات میں وفد نے بتایا کہ اسٹیل ملز کے ہزاروں محنت کش کو تنخواہیں ادا نہیں کی جا رہی ہیں اور ستمبر کے مہینے کی تنخواہ سے بھی محنت کش تاحال محروم ہیں جس کے باعث محنت کشوں کے گھروں میں فاقوں کی نوبت آچکی ہے۔ ایم کیو ایم لیبر کے انچارج وارا کین نے محنت کشوں کی گزارشات کو توجہ سے سنا اور انہیں یقین دلایا کہ حق پرست قیادت محنت کشوں کے ساتھ ہونے والی نا انصافیوں کے خلاف ہر فورم پر آواز بلند کرے گی۔ ایم کیو ایم لیبر ڈویژن کے انچارج وارا کین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر پیداوار و مطالبہ کیا کہ پاکستان اسٹیل ملز کے محنت کشوں کو فی الفور تنخواہوں کی ادائیگی یقینی بنا کر محنت کشوں میں پائی جانے والی بے چینی اور مایوسی کو ختم کیا جائے۔

غزالہ سلطان کے انتقال پر ایم کیو ایم کینیڈا کا اظہار تعزیت

ٹورنٹو، 18، اکتوبر 2011ء

ٹورنٹو، ایم کیو ایم نارٹھ امریکہ کے نگران اعلیٰ خالد مقبول صدیقی، نگران عباد الرحمن، ایم کیو ایم کینیڈا کے سینٹرل آرگنائزر اقبال قمر وارا کین سینٹرل کمیٹی و تمام ذمہ داران و کارکنان نے ایم کیو ایم رابطہ کمیٹی کے رکن سلیم شہزاد سے ان کی خالہ زاد بہن اور ایم کیو ایم کینیڈا موٹریال یونٹ کی غزالہ سلطان کے انتقال پر اپنے انتہائی رنج و الم کا اظہار کیا ہے۔ اپنے تعزیتی بیان میں انہوں نے بارگاہ خداوندی میں دعاء کی کہ اللہ تعالیٰ مرحومہ کو اپنے جوار رحمت میں اعلیٰ مقام عطا فرمائے اور سوگوار لواحقین کو یہ صدمہ برداشت کرنے کی توفیق عطاء فرمائے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 18 اکتوبر 2011ء

متحدہ قومی موومنٹ کی رابطہ کمیٹی نے ایم کیو ایم اورنگی ٹاؤن سیکٹر یونٹ 124 کے کارکن قمر اقبال کی ہشیرہ شائستہ نظام، کورنگی سیکٹر یونٹ 71 کے کارکن محمد وسیم کی والدہ محترمہ زربینہ بیگم، لائسنز ایریا سیکٹر کے کارکن حنیف کے بڑے بھائی محمد حسین اور ایم کیو ایم لاڑکانہ زون کے کارکن نثار احمد بگھیو کے صاحبزادے عمران علی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواران لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت والفر دوس میں اعلیٰ مقام عطا فرمائے اور سوگواران کو صبر جمیل عطا فرمائے۔

قائد تحریک الطاف حسین کی جدوجہد نے ہمارے عزم و حوصلہ کو جلاء بخشی ہے، محمد شریف
ہم قائد تحریک الطاف حسین کی تقلید کرتے ہوئے اپنی منزل حاصل کر سکتے ہیں، راشد ممتاز
قائد تحریک الطاف حسین کی ذات اندھیروں میں روشنی کی کرن ہے، اکرم عادل

حیدرآباد:۔۔۔۔۔ 18 اکتوبر 2011ء

متحدہ قومی موومنٹ حیدرآباد زون سیکٹری کے زیر اہتمام گذشتہ روز راجہ گارڈن کے علاقے میں بزرگوں کا ایک اجلاس منعقد ہوا۔ جس میں متحدہ قومی موومنٹ حیدرآباد زون کے زونل انچارج محمد شریف اراکین زونل کمیٹی مبین احمد، راشد ممتاز، حق پرست رکن سندھ اسمبلی اکرم عادل کے علاوہ سیکٹر یونٹ کے ذمہ داران اور علاقے کے بزرگوں نے کثیر تعداد میں شرکت کی، اجلاس سے خطاب کرتے ہوئے زونل انچارج محمد شریف نے کہا کہ قائد تحریک الطاف حسین کی جدوجہد نے ہمارے عزم و حوصلہ کو جلاء بخشی ہے اور متحدہ قومی موومنٹ اسی عزم و حوصلے کے ساتھ سے ملک میں رائج فرسودہ جاگیر دارانہ و سرمایہ دارانہ نظام کے خاتمے کی جدوجہد میں مصروف عمل ہے۔ انہوں نے کہا کہ ملکی صورت حال سے قائد تحریک الطاف حسین نے ہمیشہ عوام کو آگاہ کیا اور یہ بزرگوں کا اجلاس بھی اسی مقصد کیلئے ہے کیونکہ ایم کیو ایم وہ واحد سیاسی جماعت ہے جو اپنے ہر فیصلہ میں عوامی رائے کو اہم دیتی ہے۔ انہوں نے کہا کہ اس وقت ہمارا ملک نازک دور سے گزر رہا ہے ہر طرف کی کرپشن نے ہمارے قومی اداروں کو کھلا کر دیا ہے ایسے حالات میں محبت وطن افراد بے چینی کے عالم میں اپنی زندگی بسر کر رہے ہیں۔ انہوں نے کہا کہ ہمیں اپنے ملک کی بقاء و سلامتی کیلئے قائد تحریک الطاف حسین کے فکر و فلسفہ کو عام کرنا ہوگا تب ہی ہم اپنے ملک کو ترقی اور عوام کے مستقبل کو بہتر سے بہتر بنا سکتے ہیں۔ انہوں نے بزرگوں پر زور دیا کہ وہ حالات و واقعات پر نظر رکھیں اور اپنی مدد آپ کے اصول کے تحت اپنی اور اپنے وطن عزیز کے مستقبل کو بہتر بنانے میں اپنا کردار ادا کریں۔ اجلاس سے رکن زونل کمیٹی راشد ممتاز نے خطاب کرتے ہوئے کہا کہ قائد تحریک الطاف حسین اس ملک میں مظلوم و محکوم عوام کو اس کے جائز حقوق کی فراہمی کیلئے شب و روز جو جدوجہد کی وہ تمام رہنماؤں اور لیڈروں کیلئے قابل تقلید ہے اور ہم قائد تحریک الطاف حسین کی تقلید کرتے ہوئے اپنی منزل حاصل کر سکتے ہیں۔ اجلاس سے حق پرست رکن صوبائی اسمبلی اکرم عادل نے خطاب کرتے ہوئے کہا کہ قائد تحریک الطاف حسین کی ذات اندھیروں میں روشنی کی کرن ہے جو اس ملک میں عدل و انصاف پر مبنی معاشرہ قائم کرنا چاہتے ہے جس کی بدولت ہمارے ملک میں تمام مذاہب کے افراد کو برابری کے حقوق حاصل ہوں۔ اجلاس سے دیگر افراد نے بھی خطاب کیا۔

قائد تحریک الطاف حسین کے فکر و فلسفے اور نظریے کی روشنی میں پاکستان کو ترقی کی راہ پر گامزن کرنے اور اس ملک میں رائج
فرسودہ و جاگیر دارانہ نظام کو بدلنا چاہتی ہے تاکہ اس ملک کے غریب و مظلوم اور زندگی کی بنیادی ضرورتوں سے محروم عوام کو یکساں حقوق حاصل ہوں
قائد تحریک الطاف حسین وہ واحد رہنما ہیں جنہوں نے عوام کے ساتھ ہونے والی نا انصافیوں پر بانگ دہل آواز حق بلند کی ہے۔ زاہد ملک

راولپنڈی:۔۔۔۔۔ 18 اکتوبر 2011ء

متحدہ قومی موومنٹ راولپنڈی زون کے زونل انچارج زاہد ملک نے کہا ہے کہ متحدہ قومی موومنٹ قائد تحریک الطاف حسین کے فکر و فلسفے اور نظریے کی روشنی میں پاکستان کو ترقی کی راہ پر گامزن کرنے اور اس ملک میں رائج فرسودہ و جاگیر دارانہ نظام کو بدلنا چاہتی ہے تاکہ اس ملک کے غریب و مظلوم اور زندگی کی بنیادی ضرورتوں سے محروم عوام کو یکساں حقوق حاصل ہوں۔ ان خیالات کا اظہار انہوں نے اتوار 23 اکتوبر کو راولپنڈی زونل آفس میں ہونے والی تربیتی نشست کے حوالے سے جاری عوامی رابطہ مہم کے سلسلے میں ضلع

راولپنڈی کے ذمہ داران سے خطاب کرتے ہوئے کیا۔ زونل انچارج نے کہا کہ قائد تحریک الطاف حسین وہ واحد رہنما ہیں جنہوں نے عوام کے ساتھ ہونے والی نا انصافیوں پر بباگ دہل آواز حق بلند کی ہے۔ انہوں نے کہا کہ قائد تحریک الطاف حسین کا پیغام حق پرستی پاکستان کے ۹۸ فیصد مظلوم و محکوم عوام کی اشد ضرورت ہے اور اس پر عمل کر کے ہی وہ ظالمانہ و جاہرانہ نظام سے نجات حاصل کر سکتے ہیں۔ زاہد ملک نے کہا کہ قائد تحریک الطاف حسین نے بلا تفریق لوگوں کی خدمت کی اور آج بھی ملک بھر کے تمام غریبوں کو متحد و منظم کر کے ان کے حقوق کیلئے عملی جدوجہد کا مظاہرہ کر رہے ہیں۔ قائد تحریک جناب الطاف حسین نے پاکستان کے تمام مظلوم عوام کو عزت سے جینے کا حق دلوا یا آج ملک کے گوشے گوشے میں قائد تحریک جناب الطاف حسین کا فکر و فلسفہ تیزی سے پھیل رہا ہے اور وہ دن دور نہیں جب اس ملک سے جاگیر دارانہ اور وڈیرانہ سسٹم کے کالے بادل چھٹ جائیں گے اور خوش حالی اور امن و استحکام کا نیا سورج طلوع ہوگا جس میں ہر شخص چاہے وہ کسی بھی مذہب اور زبان سے تعلق رکھتا ہو عزت کی زندگی بسر کرے گا۔

